

# POEZIJI TA' ALBERT M. CASSOLA

## Ferrovija

Kont tifred l-eghlieqi,  
kont taqşam ir-raba',  
kont timxi biċ-ċlikki,  
bin-nies imġobbija.

Kif tasal taht mina  
issaffar tisfira  
u jaqa' dlam ċappa  
miksor minn dawl ċkejken  
ta' xamġha mixġhula  
ftit qabel.

Kont timxi bħalkieku miġbuda  
bil-habel  
minn żwiemel ġhajjiena,  
kont timxi bil-passi tan-nemla,  
solenni u ferhana  
daqs l-aqwa sultana.

Hawnhekk imbaġhad tieqaf,  
f'daqsxejn ta' stazzjon  
bħal dar tal-kampanja,  
u tiehu nifs qawwi  
biex targa' biċ-ċlikki  
tissokta fil-lanja  
u tpassi 'l quddiem.

Vaguni li qishom tal-pupi,  
ħelwin li ma nġhidx:  
trenin ta' ċkuniti  
jien bħalek ma rajtx.

Niftakar id-dħaħen  
ħerġin miċ-ċumnija  
tal-lokomotiva,  
bħal tifel li jpejjep  
biex joħroġ ta' raġel  
mal-kbar!

Kont ċkejna, kont helwa,  
kont ħafna għal Malta  
li kienet kburija  
bil-ferrovija.

Illum Malta tagħna  
imxiet 'il quddiem,  
illum il-vetturi  
u l-cars tas-sinjuri  
m'humex bħall-vaguni,  
jitektu bil-qajla.

Biss m'hemmx dik il-ġrajja,  
spicċat dik il-ħelwa,  
m'għadx hemm poeżija  
bħal fik, ferrovija.

Niftakrek u f'qalbi  
inhoss nostalgija  
għaż-żmien ta' tfuliti,  
żmien inqas imgħaġġel  
iżd'iktart simpatiku,  
iżd'izjed romantiku,  
iżd'izjed li jiena  
kont nieħu gost bih,  
żmien iktar mistrieħ,  
żmien sbejjah għalija,  
iż-żmien tat-tfulija  
u tal-ferrovija.